

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವಿಷ್ಣುಪುರಾಣಾಂತರ್ಗತಾ

|| ಶ್ರೀಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀವಿಷ್ಣುಪುರಾಣಾಂತರ್ಗತಾ

॥ ಶ್ರೀಸ್ತುತಿಃ ॥

ಸಿಂಹಾಸನಗತಃ ಶಕ್ರಃ ಸಂಪ್ರಾಪ್ಯ ತ್ರಿದಿವಂ ಪುನಃ |
ದೇವರಾಜ್ಯೇ ಸ್ಥಿತೋ ದೇವೀಂ ತುಷ್ಟಾವಾಬ್ಜಕರಾಂ ತತಃ || ೧ ||

ಇಂದ್ರ ಉವಾಚ
ನಮಸ್ಯೇ ಸರ್ವಭೂತಾನಾಂ ಜನನೀಮಬ್ಜಸಂಭವಾಂ |
ಶ್ರಿಯಮುನ್ನಿದ್ರಪದ್ಮಾಕ್ಷೀಂ ವಿಷ್ಣುವಕ್ಷಸ್ಥಲಸ್ಥಿತಾಂ || ೨ ||

ಪದ್ಮಾಲಯಾಂ ಪದ್ಮಕರಾಂ ಪದ್ಮಪತ್ರನಿಭೇಕ್ಷಣಾಂ |
ವಂದೇ ಪದ್ಮಮುಖೀಂ ದೇವೀಂ ಪದ್ಮನಾಭಪ್ರಿಯಾಮಹಂ || ೩ ||

ತ್ವಂ ಸಿದ್ಧಿಸ್ತ್ವಂ ಸ್ವಧಾ ಸ್ವಾಹಾ ಸುಧಾ ತ್ವಂ ಲೋಕಪಾವನೀ |
ಸಂಧ್ಯಾ ರಾತ್ರಿಃ ಪ್ರಭಾ ಭೂತಿಮೇಧಾ ಶ್ರದ್ಧಾ ಸರಸ್ವತೀ || ೪ ||

ಯಜ್ಞವಿದ್ಯಾ ಮಹಾವಿದ್ಯಾ ಗುಹ್ಯವಿದ್ಯಾ ಚ ಶೋಭನೇ |
ಆತ್ಮವಿದ್ಯಾ ಚ ದೇವಿ ತ್ವಂ ವಿಮುಕ್ತಿಫಲದಾಯಿನೀ || ೫ ||

ಆನ್ವೀಕ್ಷಿಕೇ ತ್ರಯೀ ವಾರ್ತಾ ದಂಡನೀತಿಸ್ತ್ವಮೇವ ಚ |
ಸೌಮ್ಯಾಸೌಮ್ಯೈರ್ಜಗದ್ರೂಪೈಃ ತ್ವಯೈತದ್ದೇವಿ ಪೂರಿತಂ || ೬ ||

ಕಾ ತ್ವನ್ಯಾ ತ್ವಾಮೃತೇ ದೇವಿ ಸರ್ವಯಜ್ಞಮಯಂ ವಪುಃ |
ಅಧ್ಯಾಸ್ತೇ ದೇವದೇವಸ್ಯ ಯೋಗಿಚಿಂತ್ಯಂ ಗದಾಭೃತಃ || ೭ ||

ತ್ವಯಾ ದೇವಿ ಪರಿತ್ಯಕ್ತಂ ಸಕಲಂ ಭುವನತ್ರಯಂ |
ವಿನಷ್ಟಪ್ರಾಯಮಭವತ್ ತ್ವಯೇದಾನೀಂ ಸಮೇಧಿತಂ || ೮ ||

ದಾರಾಃ ಪುತ್ರಾಸ್ತಥಾಽಗಾರ ಸುಹೃದ್ಧಾನ್ಯಧನಾದಿಕಂ |
ಭವತ್ಯೇತನ್ಮಹಾಭಾಗೇ ನಿತ್ಯಂ ತ್ವದ್ವೀಕ್ಷಣಾನ್ಮುಣಾಂ || ೯ ||

ಶರೀರಾರೋಗ್ಯಮೈಶ್ವರ್ಯಂ ಅರಿಪಕ್ಷಕ್ಷಯಸ್ಸುಖಂ |
ದೇವಿ ತ್ವದ್ಧೃಷ್ಟಿದೃಷ್ಟಾನಾಂ ಪುರುಷಾಣಾಂ ನ ದುರ್ಲಭಂ || ೧೦ ||

ತ್ವಂ ಮಾತಾ ಸರ್ವಲೋಕಾನಾಂ ದೇವದೇವೋ ಹರಿಃ ಪಿತಾ |
ತ್ವಯೈತದ್ವಿಷ್ಣುನಾ ಚಾಂಬ ಜಗದ್ವ್ಯಾಪ್ತಂ ಚರಾಚರಂ || ೧೧ ||

ಮಾ ನಃ ಕೋಶಂ ತಥಾ ಗೋಷ್ಠಂ ಮಾ ಗೃಹಂ ಮಾ ಪರಿಚ್ಛದಂ |
ಮಾ ಶರೀರಂ ಕಳತ್ರಂಚ ತ್ಯಜೇಥಾಸ್ಸರ್ವಪಾವನಿ || ೧೨ ||

ಮಾ ಪುತ್ರಾ ಮ್ನ ಮಾ ಸುಹೃದ್ವರ್ಗಾ ಮ್ನ ಮಾ ಪಶೂ ಮ್ನ ಮಾ ವಿಭೂಷಣಂ |
ತ್ಯಜೇಥಾ ಮಮ ದೇವಸ್ಯ ವಿಷ್ಣೋರ್ವಕ್ಷಸ್ಥಲಾಲಯೇ || ೧೩ ||

ಸತ್ತ್ವೇನ ಶೌಚ ಸತ್ಯಾಭ್ಯಾಂ ತಥಾ ಶೀಲಾದಿಭಿರ್ಗುಣೈಃ |
ತ್ಯಜ್ಯಂತೇ ತೇ ನರಾಸ್ಸದ್ಯಃ ಸಂತ್ಯಕ್ತಾ ಯೇ ತ್ವಯಾಽಮಲೇ || ೧೪ ||

ತ್ವಯಾಽವಲೋಕಿತಾಸ್ಸದ್ಯಃ ಶೀಲಾದ್ಯೈರಖಿಲೈರ್ಗುಣೈಃ |
ಧನ್ಯೈಶ್ಚಯೈಶ್ಚ ಯುಜ್ಯಂತೇ ಪುರುಷಾ ನಿರ್ಗುಣಾ ಅಪಿ || ೧೫ ||

ಸ ಶ್ಲಾಘ್ಯಸ್ಸ ಗುಣೇ ಧನ್ಯಃ ಸ ಕುಲೀನಸ್ಸ ಬುದ್ಧಿಮಾನ್ |
ಸ ಶೂರಸ್ಸ ಚ ವಿಕ್ರಾಂತೋ ಯಸ್ತ್ವಯಾ ದೇವಿ ವೀಕ್ಷಿತಃ || ೧೬ ||

ಸದ್ಯೋ ವೈಗುಣ್ಯಮಾಯಾಂತಿ ಶೀಲಾದ್ಯಾಸ್ಸಕಲಾ ಗುಣಾಃ |
ಪರಾಜ್ಮುಖೀ ಜಗದ್ಧಾತ್ರೀ ಯಸ್ಯ ತ್ವಂ ವಿಷ್ಣುವಲ್ಲಭೇ || ೧೭ ||

ನ ತೇ ವರ್ಣಯಿತುಂ ಶಕ್ತಾ ಗುರ್ಣಾನ್ ಜಿಹ್ವಾಪಿ ವೇಧಸಃ |
ಪ್ರಸೀದ ದೇವಿ ಪದ್ಮಾಕ್ಷಿ ಮಾಸ್ಮಾಂಸ್ತ್ವಾಕ್ಷೀಃ ಕದಾಚನ || ೧೮ ||

ಶ್ರೀಪರಾಶರ ಉವಾಚ

ಏವಂ ಶ್ರೀಸ್ಸಂಸ್ತುತಾ ಸಮ್ಯಕ್ ಪ್ರಾಹಹೃಷ್ಟಾ ಶತಕ್ರತುಂ |
ಶೃಣ್ವತಾಂ ಸರ್ವದೇವಾನಾಂ ಸರ್ವಭೂತಸ್ಥಿತಾ ದ್ವಿಜ || ೧೯ ||

ಶ್ರೀರುವಾಚ

ಪರಿತುಷ್ಟಾಸ್ಮಿ ದೇವೇಶ ಸ್ತೋತ್ರೇಣಾನೇನ ತೇ ಹರೇ |
ವರಂ ವೃಣೇಷ್ಟ ಯಸ್ವಿಷ್ಟೋ ವರದಾಹಂ ತವಾಗತಾ || ೨೦ ||

ಇಂದ್ರ ಉವಾಚ

ವರದಾ ಯದಿ ಮೇ ದೇವಿ ವರಾಹೋರ್ಯದಿ ಚಾಪ್ಯಹಂ |
ತ್ರೈಲೋಕ್ಯಂ ನ ತ್ವಯಾ ತ್ಯಾಜ್ಯಮೇಷ ಮೇಽಸ್ತು ವರಃ ಪರಃ || ೨೧ ||

ಸ್ತೋತ್ರೇಣ ಯಸ್ತವ್ಯತೇನ ತ್ವಾಂ ಸ್ತೋಷ್ಯತ್ಯಭಿಸಂಭವೇ |
ಸ ತ್ವಯಾ ನ ಪರಿತ್ಯಾಜ್ಯೋ ದ್ವಿತೀಯೋಽಸ್ತು ವರೋ ಮಮ || ೨೨ ||

ಶ್ರೀರುವಾಚ

ತ್ರೈಲೋಕ್ಯಂ ತ್ರಿದಶಶ್ರೇಷ್ಠ ನ ಸಂತ್ಯಕ್ತ್ವಾಮಿ ವಾಸವ |
ದತ್ತೋ ವರೋ ಮಯಾಯಂ ತೇ ಸ್ತೋತ್ರಾರಾಧನತುಷ್ಟಯಾ || ೨೩ ||

ಯಶ್ಚ ಸಾಯಂ ತಥಾ ಪ್ರಾತಃ ಸ್ತೋತ್ರೇಣಾನೇನ ಮಾನವಃ |
ಮಾಂ ಸ್ತೋಷ್ಯತಿ ನ ತಸ್ಯಾಹಂ ಭವಿಷ್ಯಾಮಿ ಪರಾಙ್ಮುಖೀ || ೨೪ ||

ಶ್ರೀಪರಾಶರ ಉವಾಚ

ಏವಂ ವರಂ ದದೌ ದೇವೀ ದೇವರಾಜಾಯ ವೈ ಪುರಾ |
ಮೈತ್ರೇಯ ಶ್ರೀರ್ಮಹಾಭಾಗಾ ಸ್ತೋತ್ರಾರಾಧನತೋಷಿತಾ || ೨೫ ||

ಭೃಗೋಃ ಖ್ಯಾತ್ಯಾಂ ಸಮುತ್ಪನ್ನಾ ಶ್ರೀಃ ಪೂರ್ವಮುದಧೇಃ ಪುನಃ |
ದೇವದಾನವಯತ್ನೇನ ಪ್ರಸೂತಾಽಮೃತಮಂಥನೇ || ೨೬ ||

ಏವಂ ಯದಾ ಜಗತ್ಸ್ಲಾಮೀ ದೇವದೇವೋ ಜನಾರ್ದನಃ |
ಅವತಾರಂ ಕರೋತ್ಯೇಷಾ ತದಾ ಶ್ರೀಸ್ತತ್ಸಹಾಯಿನೀ || ೨೭ ||

ಪುನಶ್ಚ ಪದ್ಮಾದುತ್ಪನ್ನಾ ಆದಿತ್ಯೋಭೂದ್ಯದಾ ಹರಿಃ |
ಯದಾ ಚ ಭಾರ್ಗವೋ ರಾಮಸ್ತದಾಭೂದ್ಧರಣೀ ತ್ವಿಯಂ || ೨೭ ||

ರಾಘವತ್ವೇಽಭವತ್ಸೀತಾ ರುಕ್ಮಿಣೀ ಕೃಷ್ಣಜನ್ಮನಿ |
ಅನ್ಯೇಷು ಚಾವತಾರೇಷು ವಿಷ್ಣೋರೇಷಾನಪಾಯಿನೀ || ೨೮ ||

ದೇವತ್ವೇ ದೇವದೇಹೇಯಂ ಮನುಷ್ಯತ್ವೇ ಚ ಮಾನುಷೀ |
ವಿಷ್ಣೋದೇಹಾನುರೂಪಾಂ ವೈ ಕರೋತೈಷಾತ್ಮನಸ್ತನುಂ || ೨೯ ||

ಯಶ್ಚೈತಚ್ಛೃಣುಯಾಜ್ಜನ್ಮ ಲಕ್ಷ್ಮಾಶ್ಚ ಯಶ್ಚ ಪಠೇನ್ನರಃ |
ಶ್ರಿಯೋ ನ ವಿಚ್ಯುತಿಸ್ತಸ್ಯ ಗೃಹೇ ಯಾವತ್ಕುಲತ್ರಯಂ || ೩೦ ||

ಪಠ್ಯತೇ ಯೇಷು ಚೈವೇಯಂ ಗೃಹೇಷು ಶ್ರೀಸ್ತುತಿರ್ಮುನೇ |
ಅಲಕ್ಷ್ಮೀಃ ಕಲಹಾಧಾರಾ ನ ತೇಷ್ವಾಸ್ತೇ ಕದಾಚನ || ೩೧ ||

ಏತತ್ತೇ ಕಥಿತಂ ಬ್ರಹ್ಮಣ ಯನ್ಮಾಂ ತ್ವಂ ಪರಿಪೃಚ್ಛಸಿ |
ಕ್ಷೀರಾಬ್ಧೌ ಶ್ರೀರ್ಯಥಾ ಜಾತಾ ಪೂರ್ವಂ ಭೃಗುಸುತಾ ಸತೀ || ೩೨ ||

ಇತಿ ಸಕಲವಿಭೂತ್ಯವಾಪ್ತಿಹೇತುಃ
ಸ್ತುತಿರಿಯಂ ಇಂದ್ರಮುಖೋದ್ಗತಾ ಹಿ ಲಕ್ಷ್ಮಾಶ್ಚಃ |
ಅನುದಿನಮಿಹ ಪಠ್ಯತೇ ನೃಭಿಯೈಃ
ವಸತಿ ನ ತೇಷು ಕದಾಚಿದಪ್ಯಲಕ್ಷ್ಮೀಃ || ೩೩ ||

|| ಇತಿ ಶ್ರೀವಿಷ್ಣುಪುರಾಣಾಂತರ್ಗತಾ ಶ್ರೀಸ್ತುತಿಃ ಸಮಾಪ್ತಾ ||